

[૧૪૨]

મસ્જિદમાં દાખલ થવાની દુઆ

મસ્જિદમાં દાખલ થતી વખતે પ્રથમ હુઝૂરે અકદસ સલ્લલ્લાહુ અલયહિ વ સલ્લમ પર દુરુદો-સલામ પઢીને આ દુઆ પઢવી :

رَبِّ اغْفِرْ لِي ذُنُوبِي وَافْتَحْ لِي أَبْوَابَ رَحْمَتِكَ ط

અર્થ : હે મારા પરવરદિગાર ! મારા ગુનાહોને માફ કરી દે અને મારા માટે રહમતનાં દરવાજા ખોલી દે. (મિશકાત)

* અથવા આ દુઆ પઢવી *

اللَّهُمَّ افْتَحْ لِي أَبْوَابَ رَحْمَتِكَ ط

અર્થ : હે અલ્લાહ તઆલા ! મારા માટે પોતાની રહમતનાં દરવાજા ખોલી દે. (મિશકાત)

• • •



પ્રકરણ-૨

અલ્લાહ ની પનાહ

[૧]

સફરની યાતનાઓ અને કષ્ટથી અલ્લાહની પનાહ

اللَّهُمَّ إِنِّي أَعُوذُ بِكَ مِنْ وَعْثَاءِ السَّفَرِ وَكَآبَةِ
الْمُنْظَرِ وَسُوءِ الْمُنْقَلَبِ فِي الْأَهْلِ وَالْمَالِ ط

અર્થ : હે અલ્લાહ ! સફરની મશક્કત (યાતના)થી અને કષ્ટદાયક મંઝર (દેશ્ય)થી અને પરિવારજનો તથા માલ-દોલતમાં બુરી રીતે પરત આવવાથી હું તારી પનાહ ચાહું છું.

(અબૂ દાવૂદ, મુસ્લિમ, તિરમિઝી, જમ્હૂલ ફવાઈદ :

૨/૨૬૧, હયાતુસ્સહાબા : ૩/૩૮૫)

[૨]

મરદૂદ શયતાનથી અલ્લાહની પનાહ

أَعُوذُ بِاللَّهِ الْعَظِيمِ وَوَجْهِهِ الْكَرِيمِ
وَسُلْطَانِهِ الْقَدِيمِ مِنَ الشَّيْطَانِ الرَّجِيمِ ط

અર્થ : હું મરદૂદ (હડધૂત) શયતાનથી અઝમતવંત અલ્લાહની અને તેની કરીમ ઝાતની અને તેની કદીમ સલ્તનતની પનાહ ચાહું છું.

(‘અબૂ દાવૂદ’ ‘હયાતુસ્સહાબા’ : ૩/૩૮૪)

[૩]

❖ ગુમરાહીથી અલ્લાહ તઆલાની પનાહ ❖

اَللّٰهُمَّ اِنِّیْ اَعُوْذُبِکَ بِعِزَّتِکَ لَا اِلٰهَ
اِلَّا اَنْتَ اَنْ تُضِلَّنِیْ، اَنْتَ الْحَیُّ الَّذِیْ
لَا یَمُوْتُ وَالْجِنُّ وَالْاِنْسُ یَسُوْتُوْنَ ط

અર્થ : હે અલ્લાહ ! તારી ઈઝઝતના સદકે હું તારી પનાહ લઉં છું.
મા'બૂદ કોઈ નથી, માત્ર તું જ છે—આ વાતથી કે તું મને ગુમરાહ
કરી દે. તું હંમેશાં હંમેશ—સદા સર્વદા જીવંત રહેનાર છે, કદી ફના
(મરણ શરણ) થનાર નથી અને (તારા સિવાય) જિન્નાત હોય કે
ઈન્સાન—સૌ એક દિવસ મરણશરણ થશે. ('બુખારી' 'મુસ્લિમ')

[૪]

❖ સ્ત્રીઓના ફિત્ના અને કબ્રના અઝાબથી
અલ્લાહની પનાહ ❖

اَللّٰهُمَّ اِنِّیْ اَعُوْذُبِکَ مِنْ فِتْنَةِ النِّسَاءِ
وَاعُوْذُبِکَ مِنْ عَذَابِ الْقَبْرِ ط

અર્થ : હે અલ્લાહ ! સ્ત્રીઓના ફિત્ના અને કબ્રના અઝાબથી હું તારી
પનાહ લઉં છું. ('અલ્ જામિઉસ્સગીર')

[૫]

❖ દરેક ચીજની બુરાઈથી અલ્લાહની પનાહ ❖

اَللّٰهُمَّ اِنِّیْ اَعُوْذُبِکَ مِنْ شَرِّ
کُلِّ شَیْءٍ اَخِذْ بِنَاصِیَّتِهِ ط

અર્થ : હે અલ્લાહ ! હું તારી પનાહ લઉં છું દરેક એવી ચીજની
બુરાઈથી, જે તારા અંકુશમાં છે. (સહીહ મુસ્લિમ)

[૬]

❖ કબ્રના અઝાબ અને કબ્રના ફિત્નાથી
અલ્લાહની પનાહ ❖

اَللّٰهُمَّ اِنِّیْ اَعُوْذُبِکَ مِنْ عَذَابِ الْقَبْرِ
وَمِنْ فِتْنَةِ الْقَبْرِ ط

અર્થ : હે અલ્લાહ ! કબ્રના અઝાબથી અને કબ્રના ફિત્ના
(અજમાઈશ)થી હું તારી પનાહ યાહું છું.
(‘મુસ્નદે અહમદ’ ‘હયાતુસ્સહાબા’ : ૩/૩૮૭)

[૭]

❖ અલ્લાહ તઆલાના ક્રોધ-ક્રોપથી
અલ્લાહની પનાહ ❖

اَللّٰهُمَّ اِنِّیْ اَعُوْذُبِعَافَاتِکَ مِنْ عُقُوْبَتِکَ

وَأَعُوذُ بِرِضَاكَ مِنْ سَخِطِكَ وَأَعُوذُ بِكَ
مِنْكَ اللَّهُمَّ لَا اسْتَطِيعُ ثَنَاءً عَلَيْكَ وَلَوْ
حَرَصْتُ وَلَكِنْ أَنْتَ كَمَا أَثْنَيْتَ عَلَى نَفْسِكَ ط

અર્થ : હે અલ્લાહ ! તારી ક્ષમાશીલતા અને દરગુઝર દ્વારા તારી સજાથી હું તારી પનાહ ચાહું છું અને તારી રજામંદી દ્વારા તારા ક્રોધ-ક્રોધથી હું તારી પનાહ ચાહું છું અને તારાથી (તારી પકડથી) તારી જ પનાહ ચાહું છું. હે અલ્લાહ ! મને ગમે તેટલો શોખ હોય અને હું ગમે તેટલું જોર લગાવું, છતાં હું તારી તારીફનો પૂરતો હક કદાપિ અદા કરી શકતો નથી. ખરેખર, તું તો એવો જ છે, જેવી રીતે તે પોતાની તારીફ બયાન ફરમાવી છે.

(‘તબરાની ફિલ્ અવ્સત’, ‘હયાતુસ્સહાબા’ : ૩/૩૮૨)

[૮]

આખિરતની ઝિલ્લત (અપમાન)થી
અલ્લાહની પનાહ

اللَّهُمَّ إِنِّي أَعُوذُ بِكَ أَنْ تَصُدَّ عَنِّي
وَجْهَكَ يَوْمَ الْقِيَمَةِ ط

અર્થ : હે અલ્લાહ ! હું આ વાતથી તારી પનાહ લઉં છું કે તું ક્રિયામતમાં પોતાનું મુખ મારાથી ફેરવી લે.

(સુયૂતી રહ. કૃત ‘અમલુલ્ યન્મિ વલ્લયુલહ’)

[૯]

શયતાનના લાવ-લશ્કરથી અલ્લાહની પનાહ

أَعُوذُ بِاللَّهِ الَّذِي لَا إِلَهَ إِلَّا هُوَ الْمُسِكُ السَّيُوتِ
السَّبْعِ أَنْ يَقَعَنَّ عَلَى الْأَرْضِ إِلَّا بِإِذْنِهِ مِنْ شَرِّ
عَبْدِكَ فَلَانٍ وَجُنُودِهِ وَاتِّبَاعِهِ وَأَشْيَاعِهِ مِنَ الْجِنِّ
وَالْإِنْسِ اللَّهُمَّ كُنْ لِي جَارًا مِّنْ شَرِّهِمْ جَلَّ ثَنَاءُكَ
وَعَزَّ جَارُكَ وَتَبَارَكَ اسْمُكَ وَلَا إِلَهَ غَيْرُكَ ط

અર્થ : હું તે અલ્લાહથી પનાહ લઉં રહ્યો છું, જેના સિવાય કોઈ મા’બૂદ (ઉપાસ્ય) નથી (અને) જેણે સાત આકાશોને પૃથ્વી પર પડવાથી રોકી રાખ્યાં છે, પરંતુ જ્યારે તેનો હુકમ થઈ જાય. હું તારા ફલાણા બંદા અને તેના લાવ-લશ્કરથી તારી પનાહ લઉં છું અને તેના ખિદમતગાર તથા મદદગાર જિન્નાતો અને ઈન્સાનોની શરારતથી (તારી પનાહ લઉં છું). હે અલ્લાહ ! તું એમની શરારત અને દુષ્ટતાની સામે મારો મુહાફિઝ (સુરક્ષક) બની જા. તારી તારીફ મહાન છે અને તારી પનાહ (શરણ) લેનાર ગાલીબ (સર્વોપરી) છે. બરકતવંત છે તારું નામ અને તારા સિવાય કોઈ મા’બૂદ નથી.

(અલ્ અદબુલ મુફરદ : ૭૦૮, અદુઆઅ, તબરાની : ૧૨૮૫, હિસ્ન :

૨૨૩-બિ-સનદિન્ સહીહ, અદુઆઉલ મસ્નૂન : ૪૨૩)

[૧૦]

ગામવાળાઓની શરારતોથી અલ્લાહની પનાહ

اللَّهُمَّ إِنِّي أَعُوذُ بِكَ مِنْ شَرِّهَا وَشَرِّ مَا جُبِعَتْ
فِيهَا، اللَّهُمَّ ارْزُقْنَا جَنَاهَا وَاعِزَّنَا مِنْ وَبَاهَا
وَحَبِّبْنَا إِلَى أَهْلِهَا وَحَبِّبْ صَاحِبِي أَهْلَهَا إِلَيْنَا

અર્થ : હે અલ્લાહ ! હું તારી પનાહ લઉં છું આ વસ્તીની બુરાઈથી અને તે વસ્તુઓની બુરાઈથી, જે એમાં એકત્ર કરવામાં આવી છે. હે અલ્લાહ ! તું અમને આ વસ્તીના મેવાઓ (ફાયદાઓ) નસીબ ફરમાવ અને તેની બુરાઈથી અમારી હિફાજત ફરમાવ અને આ વસ્તીના રહીશોનાં દિલોમાં અમારી મુહબ્બત ઉત્પન્ન ફરમાવ અને અહિંયાના નેક લોકોની મુહબ્બત અમારાં દિલોમાં ઉત્પન્ન ફરમાવ.

(અલ્ અઝ્કાર : ૫૪૫, ઈબ્નુસ્સુન્ની : ૫૨૭, અદુઆઉલ મસ્નૂન : ૪૦૧)

[૧૧]

રોઝીને અને દુઆની કબૂલિયતને રોકનારા
ગુનાહોથી અલ્લાહની પનાહ

اللَّهُمَّ إِنِّي أَعُوذُ بِكَ مِنَ الذُّنُوبِ تَسْنَعُ إِبَابَتَكَ،
اللَّهُمَّ إِنِّي أَعُوذُ بِكَ مِنَ الذُّنُوبِ الَّتِي تَسْنَعُ رِزْقَكَ،
اللَّهُمَّ إِنِّي أَعُوذُ بِكَ مِنَ الذُّنُوبِ الَّتِي تُحِلُّ النِّقَمَ

અર્થ : હે અલ્લાહ ! હું એવા ગુનાહોથી તારી પનાહ માગું છું, જે દુઆની કબૂલિયત માટે રુકાવટ અને આડ બને. હે અલ્લાહ ! હું એવા ગુનાહોથી તારી પનાહ માગું છું, જે તારી રોઝીને રોકી દે. હે અલ્લાહ ! હું એવા ગુનાહોથી તારી પનાહ ચાહું છું, જે સજાને હલાલ કરી દે.

(અદુઆઅ : ૩/૧૪૪૮-બિ-સનદિન ઝઈફ, અદુઆઉલ મસ્નૂન : ૫૭૩)

[૧૨]

આકસ્મિક મોત, સાપના દંશ અને હિંસક
પ્રાણીઓથી અલ્લાહની પનાહ

اللَّهُمَّ إِنِّي أَعُوذُ بِكَ مِنْ مَوْتِ الْفَجَائَةِ وَمِنْ لَدَغَةِ
الْحَيَّةِ وَمِنْ السَّبْعِ وَمِنْ الْغَرَقِ وَمِنْ الْحَرَقِ وَمِنْ
أَنْ أَخْرَعَ عَلَى شَيْءٍ وَمِنْ الْقَتْلِ عِنْدَ فِرَارِ الزَّحْفِ ط

અર્થ : હે અલ્લાહ ! અચાનક મોતથી અને સાપના કરડવાથી અને હિંસક પ્રાણીઓથી અને ડૂબવાથી અને સળગી જવાથી અને કોઈ ચીજ મારી ઉપર ગબડી પડે એનાથી અને લશ્કર પીઠ ફેરવીને નાસી છૂટે ત્યારે કતલ થવાથી હું તારી પનાહ ચાહું છું.

(કન્ઝુલ ઉમ્માલ)

[૧૩]

ઝિલ્લત-અપમાનથી અલ્લાહની પનાહ

اللَّهُمَّ إِنَّا نَعُوذُ بِكَ أَنْ نَذِلَّ وَنُخْزَى ط

અર્થ : હે અલ્લાહ ! અમે તારી પનાહ માંગીએ છીએ આ વાતથી કે અમે ઝલીલ-અપમાનિત અને રુસ્વા-તિરસ્કૃત થઈએ.

(કન્ઝુલ ઉમ્માલ)

[૧૪]

જેલ અને પોલીસની મારપીટથી
અલ્લાહની પનાહ

اللَّهُمَّ إِنِّي أَعُوذُ بِكَ مِنَ السَّجْنِ وَالْقَيْدِ وَالسَّوْطِ ط

અર્થ : હે અલ્લાહ ! જેલથી અને કેદ (હાથકડી)થી અને કોરડાઓથી હું તારી પનાહ ચાહું છું.

(બયહકી, કન્ઝુલ ઉમ્માલ : ૮/૧૧૮, હયાતુસ્સહાબા : ૩/૪૨૧)

[૧૫]

દરેક મહિનાની બુરાઈથી અલ્લાહની પનાહ

اللَّهُمَّ إِنِّي أَعُوذُ بِكَ مِنْ شَرِّ هَذَا الشَّهْرِ
وَشَرِّ مَا فِيهِ وَشَرِّ مَا بَعْدَهُ ط

અર્થ : હે અલ્લાહ ! હું તારી પનાહ લઉં છું આ (વર્તમાન) મહિનાની બુરાઈથી અને જે કાંઈ એમાં છે, તેની બુરાઈથી અને જે કાંઈ તેના પછી છે, તેની બુરાઈથી.

(ઇબ્નુન્નજજાર, કન્ઝુલ ઉમ્માલ : ૩/૩૨૬, હયાતુસ્સહાબા : ૩/૪૨૨)

[૧૬]

પાંચ અનિષ્ટો-કુટેવોથી અલ્લાહની પનાહ

اللَّهُمَّ إِنِّي أَعُوذُ بِكَ مِنْ كُلِّ عَمَلٍ يُخْزِينِي،
وَأَعُوذُ بِكَ مِنْ كُلِّ صَاحِبٍ يُؤْذِينِي، وَأَعُوذُ بِكَ
مِنْ كُلِّ أَمَلٍ يُلْهِينِي، وَأَعُوذُ بِكَ مِنْ كُلِّ فَقْرٍ
يُنْسِينِي، وَأَعُوذُ بِكَ مِنْ كُلِّ غَنَى يُطْغِينِي ط

અર્થ : હે અલ્લાહ ! એવાં તમામ કૃત્યોથી હું તારી પનાહ માગું છું, જે મને અપમાનિત કરી દે અને એવા તમામ દોસ્તોથી હું તારી પનાહ ચાહું છું, જે મને કષ્ટ આપે અને એવી તમામ ઉમ્મીદોથી હું તારી પનાહ લઉં છું, જે મને ગાફિલ બનાવી દે અને એવી તમામ મોહતાજી (દરિદ્રતા)થી હું તારી પનાહ લઉં છું, જે મને વિસ્મૃતિ (ભુલાવા)માં નાખી દે અને એવી તમામ ગિના (ધન-સંપત્તિ)થી હું તારી પનાહ ચાહું છું, જે મને સરકશ (ઉદ્વેગ) બનાવી દે. (સુયૂતી રહ. કૃત જમ્ઉલ જવામિઅ, કિસ્મુલ અકવાલ)

[૧૭]

મામલાઓની મૂઝવણો અને વિટંબણાઓથી
અલ્લાહની પનાહ

اللَّهُمَّ إِنِّي أَعُوذُ بِكَ مِنْ عَذَابِ الْقَبْرِ وَوَسْوَاسَةِ

الصَّدْرِ وَشَتَاتِ الْأَمْرِطِ

અર્થ : હે અલ્લાહ ! કબ્રના અઝાબથી અને છાતી (હેંચા)ના વસવસાઓથી અને પોતાના મામલાઓ (જીવન વ્યવહારો)ની છિન્ન-ભિન્નતાથી હું તારી પનાહ ચાહું છું. (તિમિઝી)

[૧૮]

હવાઓ સાથે આવનારી બુરાઈઓથી
અલ્લાહની પનાહ

اللَّهُمَّ إِنِّي أَعُوذُ بِكَ مِنْ شَرِّ مَا تَجِيءُ بِهِ الرِّيَّاحُ ط

અર્થ : હે અલ્લાહ ! એવી તમામ બુરાઈઓથી હું તારી પનાહ ચાહું છું, જેને હવાઓ લઈને આવે છે. (તિમિઝી)

[૧૯]

દુનિયા અને કિયામતની તંગીઓથી
અલ્લાહની પનાહ

اللَّهُمَّ إِنِّي أَعُوذُ بِكَ مِنْ ضِيقِ
الدُّنْيَا وَضِيقِ يَوْمِ الْقِيَمَةِ ط

અર્થ : હે અલ્લાહ ! દુનિયાની તંગી (નિર્ધનતા)થી અને કિયામતના દિવસની તંગી (પજવણી)થી તારી પનાહ (શરણ) લઉં છું. (ઇબ્ને માજહ, નસાઈ)

[૨૦]

ચાલાક અને ધોકાબાજ સાથીની કુચેષ્ટાથી
અલ્લાહની પનાહ

اللَّهُمَّ إِنِّي أَعُوذُ بِكَ مِنْ خَلِيلٍ مَّا كَرِهَ عَيْنَاهُ تَرِيَانِي
وَقَلْبُهُ يَزْعَانِي إِنْ رَأَى حَسَنَةً دَفَنَهَا وَإِنْ رَأَى
سَيِّئَةً أَذَاعَهَا ط

અર્થ : હે અલ્લાહ ! હું તારી પનાહ લઉં છું એવા દગાખોર-મક્કાર દોસ્તથી, જેની આંખો મને જુએ અને જેનું દિલ મારી ખણખોદમાં (ખામીઓ શોધવામાં) લાગેલું રહે. જો તે કોઈ નેકી જુએ તો તેને છુપાવી લે અને બુરાઈ જુએ તો તેનો અપપ્રચાર કરતો ફેરે-તેને ફેલાવતો રહે.

(અલ્ જામિઉસ્સગીર, કન્ઝુલ્ ઉમ્માલ)

[૨૧]

બેરોજગારી અને તંગદસ્તીની મુસીબત અને હદ
વટાવી ગયેલી તંગદસ્તીથી અલ્લાહની પનાહ

اللَّهُمَّ إِنِّي أَعُوذُ بِكَ مِنَ الْبُؤْسِ وَالتَّبَاؤُسِ ط

અર્થ : હે અલ્લાહ ! તંગદસ્તી (નિર્ધનતા અને કંગાલિયત)ની મુસીબતથી તથા હદ વટાવી ગયેલી તંગદસ્તીથી હું તારી પનાહ ચાહું છું. (મુનાદી કૃત કુન્ઝુલ હકાઈક ફી હદીષિ ખયરિલ્ ખલાઈક)

[૨૨]

બુરા મરણથી અલ્લાહની પનાહ

બહુ ધ્યાનપૂર્વક આ દુઆ પઢો :

اللَّهُمَّ إِنِّي أَعُوذُ بِكَ مِنَ الْهَدْمِ وَأَعُوذُ بِكَ مِنَ
التَّردِي وَأَعُوذُ بِكَ مِنَ الْغَرَقِ وَالْحَرَقِ وَالْهَرَمِ
وَأَعُوذُ بِكَ أَنْ يَتَخَبَّطَنِي الشَّيْطَانُ عِنْدَ الْمَوْتِ
وَأَعُوذُ بِكَ مِنْ أَنْ أَمُوتَ فِي سَبِيلِكَ مُدْبِرًا وَأَعُوذُ بِكَ
أَنْ أَمُوتَ لَدِيغًا ط

અર્થ : હે અલ્લાહ ! હું તારી પનાહ (શરણ) લઉં છું આ વાતથી કે મારી ઉપર મકાન વગેરે ગબડી પડે અથવા હું મકાન વગેરેથી નીચે ગબડી પડું, અને હું તારી પનાહ લઉં છું પાણીમાં ડૂબી જવાથી અથવા આગ વગેરેમાં સળગી જવાથી અને સતત વૃદ્ધત્વ (ઘડપણ)થી, અને હું તારી પનાહ લઉં છું આ વાતથી કે મૃત્યુ વખતે શયતાન મને ભ્રમિત કરે અને બહેકાવે, અને હું તારી પનાહ લઉં છું આ વાતથી કે તારા માર્ગમાં પીછેહઠ કરીને મૃત્યુ પામું, અને હું તારી પનાહ લઉં છું આ વાતથી કે ઝેરી પ્રાણીના ડંખવાથી મરણશરણ થાઉં. (અબૂ દાવૂદ, નસાઈ)

[૨૩]

નેઅમતના વિનાશ, આફ્રિયતની વિમુખતા,
અણધાર્યા અઝાબ અને ગઝબે ઇલાહીના
અસ્બાબથી અલ્લાહની પનાહ

اللَّهُمَّ إِنِّي أَعُوذُ بِكَ مِنْ زَوَالِ نِعْمَتِكَ وَتَحَوُّلِ
عَافِيَتِكَ وَفُجَاءَةِ نِقْمَتِكَ وَجَمِيعِ سَخَطِكَ ط

અર્થ : હે અલ્લાહ ! હું તારી પનાહ લઉં છું આ વાતથી કે તારી વર્તમાન નેઅમત નાશ પામે અને તારી આફ્રિયત મારાથી પોતાનું મુખ ફેરવી લે અને તારા અચાનક-અણધાર્યા (આવી પડતા) અઝાબથી (કે તે પહેલાં તવબાની તવફીક ન મળે) અને તારા દરેક પ્રકારના ગુસ્સાના અસ્બાબથી. (મુસ્લિમ, અબૂ દાવૂદ)

[૨૪]

કાન, આંખ, જીભ, દિલ અને વીર્યની બુરાઈથી
અલ્લાહની પનાહ

اللَّهُمَّ إِنِّي أَعُوذُ بِكَ مِنْ شَرِّ سَمْعِي وَمِنْ شَرِّ بَصَرِي
وَمِنْ شَرِّ لِسَانِي وَمِنْ شَرِّ قَلْبِي وَمِنْ شَرِّ مَنِيِّي ط

અર્થ : હે અલ્લાહ ! હું તારી પનાહ લઉં છું પોતાના કાનની બુરાઈથી અને પોતાની આંખની બુરાઈથી અને પોતાની જીભની બુરાઈથી અને પોતાના દિલની બુરાઈથી (એટલે કે ગીબત

સાંભળવાથી, બદ નઝરીથી, નાજાઈઝ વાતથીતથી અને કીના-કપટ વગેરેથી તારી પનાહ ચાહું છું) અને પોતાના વીર્યની બુરાઈથી (કે એની ઉત્તેજનાથી ગુનાહની રગબત થાય).

(તિર્મિઝી, અબૂ દાવૂદ, નસાઈ)

[૨૫]

નિરાશાજનક મોત અને પસ્તાવારૂપ જિંદગીથી
અલ્લાહની પનાહ

اللَّهُمَّ إِنِّي أَعُوذُ بِكَ مِنْ مَوْتِ الْهَمِّ وَأَعُوذُ بِكَ
مِنْ مَوْتِ الْغَمِّ وَأَعُوذُ بِكَ مِنَ الْجُوعِ فَإِنَّهُ بُسْ
الضَّجِيعُ وَأَعُوذُ بِكَ مِنَ الْخِيَانَةِ فَإِنَّهَا بُسْ
الْبَطَانَةُ ط

અર્થ : હે અલ્લાહ ! હું તારી પનાહ ચાહું છું મૂઝવણભર્યા મોતથી અને હું તારી પનાહ ચાહું છું ચિંતાપ્રેરક મોતથી અને હું તારી પનાહ લઉં છું ભૂખથી, કારણ કે માનવીની એ બહુ ખરાબ સાથી છે અને હું તારી પનાહ લઉં છું ખયાનતથી, કારણ કે તે આંતરિક કુટેવ છે.

(કન્ઝુલ ઉમ્માલ)

[૨૬]

શિર્કથી અલ્લાહની પનાહ

اللَّهُمَّ إِنِّي أَعُوذُ بِكَ مِنْ أَنْ أَشْرِكَ بِكَ شَيْئًا وَأَنَا
أَعْلَمُ بِهِ وَأَسْتَغْفِرُكَ لِمَا لَا أَعْلَمُ بِهِ ط

અર્થ : હે અલ્લાહ ! હું તારી પનાહ લઉં છું આ વાતથી કે હું તારી સાથે કોઈને હરીક ઠરાવું અને આ (શિર્કરંગી કૃત્ય)ને હું જાણું પણ છું (એટલે કે ઇરાદાપૂર્વક શિર્ક કરવાથી તારી પનાહ લઉં છું) અને હું તારાથી ઇસ્તિગફાર (ક્ષમાયાચના) કરું છું, તે (ગુનાહિત) બાબતોથી, જેને હું જાણતો નથી.

(મુસ્નદે અહમદ વલ્ બુખારી ફિલ અદબિલ મુફરદ)

* આ દરેક દુઆને સંપૂર્ણ યકીન, ધ્યાન અને ઇસ્તિહઝાર (અલ્લાહ સમક્ષ હાજરીના ખોઈ) સાથે પઢે.

* કોઈ પણ દુઆનો ફાયદો ફરાઈઝના ઇહતિમામ (પ્રબંધ) પર મવકૂફ છે. કોઈપણ નફલ અમલ ફરાઈઝનો બદલ (અને વિકલ્પ) બની શકતો નથી. આ કારણે તમામ ફરાઈઝનો ઇહતિમામ અત્યંત જરૂરી છે.

• • •

